



**ST. MARY QUEEN OF PEACE
SYRO-MALANKARA CATHOLIC EPARCHY
IN THE USA & CANADA**

1500 Depaul Street • Elmont, NY 11003

Office of the Bishop

Most Rev. Dr. Philipos Mar Stephanos

Email: bishop.stephanos@malankarachurch.org

Tel: (516) 265 - 2479

Circular 1-2022

Dear Rt. Rev. Corepiscopoi, Rev. Fathers, Rev. Sisters, and faithful in Christ,

Cordial greetings! Hope and pray that all are keeping well.

This is to bring the two (2) forthcoming ecclesial events to your kind attention to be celebrated in our Parishes.

- 1. Catholicos Day** falls on February 6, 2022. Please find attached the Pastoral Letter of His Beatitude Moran Mor Baselios Cardinal Cleemis Catholicos. We need to highlight the ecclesial unity and leadership on this day, for the growth and evangelization of our Church. Our Eparchy is expected to contribute \$12,000 USD towards the Catholicate Fund every year. I kindly request the generous contribution of all our Parishes towards this effort.
- 2. MCCL Day** falls on February 13, 2022. Kindly cooperate with the Eparchial Program prepared by the MCCL Director. In this regard, please find attached the Circular of Most Rev. Dr. Thomas Mar Eusebius, the Chairman of the Synodal Commission for Faith Formation and MCCL.

NB: 1) Our Eparchial MCCL Program will be conducted virtually on Sunday, February 13th at 6 PM EST.

2) Please send the contact information (email ID & mobile number) of the newly elected Pastoral Council members from the respective Parishes to the Chancery Office (chancery@mccna.org) This is to facilitate our communication to have the next Pastoral Council meeting (date TBA).

Thanking You,
With prayerful best wishes,
In Jesus Christ,

Most Rev. Dr. Philipos Mar Stephanos

Dated: February 4, 2022

Tel. 516-233-1656 | **Fax** 516-616-0727

Email: chancery@MCCNA.org

<http://www.MCCNA.org/>



ST. MARY QUEEN OF PEACE SYRO-MALANKARA CATHOLIC EPARCHY IN THE USA & CANADA

1500 Depaul Street • Elmont, NY 11003

THE SYRO-MALANKARA CATHOLIC CHURCH

MORAN MOR BASELIOS CARDINAL CLEEMIS
Major Archbishop-Catholicos

Major Archiepiscopal Curia
Catholicate Centre
Pattom, Trivandrum-695004



Prot No CCL 1/2022

20.01.2022

സർക്കുലർ

കാതോലിക്കാ ദിനം-2022

അഭിവന്ദ്യ പിതാക്കന്മാരേ, വന്ദ്യ കോർപ്പിസ്കോപ്പാമാരേ, റമ്പാന്മാരേ, ബഹു. വൈദികരേ, ശെമ്മാശന്മാരേ, സന്യസ്തരേ, കർത്താവിൽ പ്രിയ വിശ്വാസികളേ,

മലങ്കര സുറിയാനി കത്തോലിക്കാ സഭ മേജർ ആർക്കി എപ്പിസ്കോപ്പൽ സഭയായി ഉയർത്തപ്പെട്ടതിന്റെ 17-ാം വാർഷികം കാതോലിക്കാ ദിനമായി 2022 ഫെബ്രുവരി 6-ാം തീയതി ഞായറാഴ്ച നാം ആഘോഷിക്കുകയാണല്ലോ. നമ്മുടെ സഭയെ അത്ഭുതകരമായി വഴിനടത്തുന്ന ദൈവത്തിന്റെ കരുതലിനും അവിടുന്ന് നമുക്ക് നൽകിക്കൊണ്ടിരിക്കുന്ന നിരവധിയായ അനുഗ്രഹങ്ങൾക്കും നന്ദി പറയാം. തുടർന്നും നമ്മുടെ സഭാ ശുശ്രൂഷകൾ കൂടുതൽ സജീവവും അനുഗ്രഹപ്രദവുമാകുന്നതിനായി ദൈവസന്നിധിയിൽ പ്രാർത്ഥിക്കാം. മഹാവ്യാധിയുടെയും മറ്റു പലവിധ പ്രതിസന്ധികളുടെയും ഈ കാലഘട്ടത്തിൽ ഉറച്ച ബോധ്യത്തോടും തികഞ്ഞ വിശ്വാസ ചൈതന്യത്തോടും സഭാ ശുശ്രൂഷകൾ നിർവഹിക്കുവാൻ പ്രാർത്ഥനാപൂർവ്വം പ്രതിജ്ഞ എടുക്കാം. പ്രതിസന്ധികളിൽ നമ്മെ കൈപിടിച്ചു നടത്താൻ നല്ലവനായ ദൈവത്തെ നമുക്ക് അനുവദിക്കാം. കാതോലിക്കാ ദിനത്തിന്റെ അനുഗ്രഹങ്ങൾ എല്ലാ സഭാമക്കൾക്കും ഞാൻ നേരുന്നു.

മലങ്കര സുറിയാനി കത്തോലിക്കാസഭ സ്വയം ഭരണാവകാശമുള്ള ഒരു മേജർ ആർക്കിഎപ്പിസ്കോപ്പൽ സഭയായി ആഗോളസഭയിൽ ഉയർത്തപ്പെട്ടത് പുനരെക്യാനനതരം നീണ്ട 75 വർഷങ്ങൾക്കുശേഷമാണ്. 1930-ലെ പുനരെക്വവേളയിൽ തന്നെ ദൈവദാസൻ ആർച്ച്ബിഷപ്പ് മാർ ഈവാ



**ST. MARY QUEEN OF PEACE
SYRO-MALANKARA CATHOLIC EPARCHY
IN THE USA & CANADA**

1500 Depaul Street • Elmont, NY 11003

നിയോഗം തിരുമേനി ദൈവസന്നിധിയിൽ സമർപ്പിച്ച നിയോഗമാണിത്. ഈ കാലഘട്ടത്തിൽ ലോകത്തിന്റെ വിവിധ ഭാഗങ്ങളിൽ 12 ഭദ്രാസനങ്ങളിലൂടെ, മിഷൻ കേന്ദ്രങ്ങളിലൂടെ ആഗോള കത്തോലിക്കാ സഭയിൽ പുതു പ്രേഷിത ചൈതന്യം പകർന്നുനൽകാൻ മലങ്കര സുറിയാനി കത്തോലിക്കാ സഭയ്ക്ക് സാധിക്കുന്നു എന്നത് പ്രാർത്ഥനാപൂർവ്വം നോക്കിക്കാണുന്നു. സഭയുടെ വളർച്ചയ്ക്കായി അത്യധാനം ചെയ്യുന്ന വന്ദ്യപിതാക്കന്മാരെയും വൈദികരെയും സന്യാസി-സന്യാസിനികളെയും അല്മായരെയും നന്ദിയോടെ സ്മരിക്കുന്നു. പുനരൈക്യത്തിന്റെ ശതാബ്ദിയെ മുന്നിൽകണ്ട് സഭാത്മക ശുശ്രൂഷകളെ ബലപ്പെടുത്താൻ നമുക്ക് പരിശ്രമിക്കാം.

നമ്മുടെ സഭയുടെ സുവിശേഷവൽക്കരണത്തിന്റെ മുഖമായ മാർത്താണ്ഡം ഭദ്രാസനം രജത ജൂബിലിയുടെ നിറവിലാണ്. 2021 ഡിസംബർ 16-ന് നമ്മുടെ അഭിവന്ദ്യ പിതാക്കന്മാർ ഒന്നുചേർന്ന്, പുതുതായി പണിയുന്ന ഭദ്രാസന ദൈവാലയത്തിന്റെ താഴത്തെ നിലയിൽ കൃതജ്ഞതയുടെ വി. ബലിയർപ്പിക്കുകയുണ്ടായി. അഭിവന്ദ്യനായ വിൻസെന്റ് മാർ പൗലോസ് തിരുമേനിയുടെ മേൽപട്ട ശുശ്രൂഷയിൽ വൈദികരും സന്യാസ്തരും അല്മായരും ഒന്നുചേർന്ന് നടത്തുന്ന വലിയ സമർപ്പണത്തെ ഹൃദയപൂർവ്വം അഭിനന്ദിക്കുന്നു.

കഴിഞ്ഞ രണ്ടു വർഷക്കാലമായി തികച്ചും വ്യത്യസ്തമായ അനുഭവത്തിലൂടെ നാം കടന്നുപോകുന്നു. കോവിഡിന്റെയും അതിന്റെ വകഭേദങ്ങളുടെയും പിടിയിൽനിന്നും ലോകം ഇനിയും വിമുക്തമായിട്ടില്ല. സമൂഹത്തിന്റെ നാനാതൂറുകളിൽ ഇത് വിവിധ തരത്തിലുള്ള വെല്ലുവിളികളുയർത്തുന്നു. കൂടുതൽ ജാഗ്രതയോടെ നമ്മുടെ സഭാശുശ്രൂഷകൾ നിർവഹിക്കേണ്ട കാലമാണിതെന്നതിൽ സംശയമില്ല. നമ്മുടെ കുഞ്ഞുങ്ങളും യുവതീയുവാക്കളും ഈ കാലഘട്ടത്തിൽ കൂടുതൽ കരുതലും പിന്തുണയും അർഹിക്കുന്നു. ഇവർക്കായുള്ള ശുശ്രൂഷകളിൽ നമുക്ക് കൂടുതൽ ജാഗ്രതയുള്ളവരാകാം. നമ്മുടെ കുടുംബങ്ങളെ ദൈവാനുഗ്രഹത്തിന്റെ ഉറവിടങ്ങളായി രൂപപ്പെടുത്താം.

നമ്മുടെ സഭയുടെ ദീർഘ അസംബ്ലിയിൽ സഭയുടെയും സമൂഹത്തിന്റെയും അടിസ്ഥാനമായ കുടുംബങ്ങളെ കൂടുതൽ ശക്തിപ്പെടുത്താൻ സഭയായി നിർവഹിക്കേണ്ട ശുശ്രൂഷകൾ പഠനവിഷയമാക്കിയിരുന്നല്ലോ. കൃപനീറുന്ന കുടുംബങ്ങളെക്കുറിച്ചുള്ള ആഴമായ വിചിന്തനങ്ങളും പഠനങ്ങളും പ്രായോഗിക നിർദ്ദേശങ്ങളും അസംബ്ലിയുടെ അനന്തര നന്മക



ST. MARY QUEEN OF PEACE SYRO-MALANKARA CATHOLIC EPARCHY IN THE USA & CANADA

1500 Depaul Street • Elmont, NY 11003

ളായിരുന്നു. തുടർപ്രവർത്തനങ്ങളെ കാര്യക്ഷമമാക്കുന്നതിന്റെ ഭാഗമായി വിവാഹിതരായി പത്തുവർഷം വരെയുള്ള ദമ്പതികൾക്കായി സഭ ഒരു പുതിയ ശുശ്രൂഷയ്ക്ക് ആരംഭം കുറിക്കുന്നു. അഭിവന്ദ്യ തോമസ് മാർ യൗസേബിയൂസ് മെത്രാപ്പോലീത്താ ചെയർമാനായ ഒരു കമ്മിറ്റി ഇതിനായി രൂപീകരിച്ചിരിക്കുന്നു. ഇതുസംബന്ധമായ കൂടുതൽ വിവരങ്ങൾ താമസിയാതെ നിങ്ങളെ ഏവരെയും അറിയിക്കുന്നതാണ്.

മലങ്കര സുറിയാനി കത്തോലിക്കാസഭയുടെ വിവിധ പൊതുശുശ്രൂഷകളെയും സുന്നഹദോസ് കമ്മീഷനുകളുടെ പ്രവർത്തനങ്ങളെയും ഏകോപിപ്പിക്കുന്ന കേന്ദ്രമാണല്ലോ മേജർ ആർക്കിഎപ്പിസ്കോപ്പൽ കൂരിയ - കാതോലിക്കേറ്റ് സെന്റർ. സഭാമക്കളുടെ ഉദാരമായ സഹായ സഹകരണങ്ങളോടെയാണ് കാതോലിക്കേറ്റ് സെന്റർ പ്രവർത്തിക്കുന്നത്. കാതോലിക്കാ ദിനത്തിലെ സ്തോത്രകാഴ്ച ഈ പ്രത്യേക നിയോഗത്തിനായി നാം മാറ്റിവയ്ക്കുന്നു. കാതോലിക്കേറ്റിന്റെ പ്രത്യേക ശുശ്രൂഷകൾക്കും സഭയുടെ പൊതുശുശ്രൂഷകൾക്കുമായി നിങ്ങളുടെ ഉദാരമായ സംഭാവനകൾ ഇതിലേക്ക് നൽകണമെന്ന് സഭാമക്കളേവരെയും ഞാൻ ആഹ്വാനം ചെയ്യുന്നു.

ബഹു. വികാരിയച്ചന്മാർ മുൻകൂട്ടി ഈ കാര്യം ഇടവക ജനങ്ങളെ അറിയിക്കുകയും പ്രോത്സാഹിപ്പിക്കുകയും വേണം. ഇടവകകൾ മാത്രമല്ല, നമ്മുടെ എല്ലാ സ്ഥാപനങ്ങളും സന്യാസ സമൂഹങ്ങളും അവയുടെ പ്രോവിൻസുകളും ഈ ഉദ്യമത്തിൽ ഔദാര്യത്തോടെ പങ്കാളികളാകണം. ഭദ്രാസനാദ്ധ്യക്ഷന്മാർ അവരവരുടെ ഭദ്രാസനങ്ങളിൽ നിന്നുള്ള സ്തോത്രകാഴ്ചയും കാണിക്കുകയും ഏകോപിപ്പിച്ച് സഭാസിനഡിന്റെ തീരുമാനപ്രകാരമുള്ള വിഹിതം അടുത്തുവരുന്ന എപ്പിസ്കോപ്പൽ സുന്നഹദോസിൽ സമർപ്പിക്കേണ്ടതാണ്. സുപ്പീരിയർ ജനറൽമാരും പ്രോവിൻഷ്യൽ സുപ്പീരിയർമാരും തങ്ങളുടെ സന്യാസ-സന്യാസിനി സമൂഹങ്ങളുടെ സംഭാവനകാതോലിക്കേറ്റ് സെന്ററിലെ ഫിനാൻസ് ഓഫീസിൽ സുന്നഹദോസിനു മുമ്പ് ഏല്പിക്കേണ്ടതാണ്. ഈ ഉദ്യമത്തിൽ കഴിഞ്ഞവർഷങ്ങളിൽ ഔദാര്യപൂർവ്വം പങ്കുചേർന്ന ഏവരെയും ഞാൻ അഭിനന്ദിക്കുകയും പ്രത്യേകം നന്ദി അറിയിക്കുകയും ചെയ്യുന്നു.

കാതോലിക്കാ ദിനത്തിൽ വിശുദ്ധ കുർബാനയ്ക്കുശേഷം നമ്മുടെ എല്ലാ ഇടവകകളിലും സ്ഥാപനങ്ങളിലും മിഷൻകേന്ദ്രങ്ങളിലും കാതോലിക്കാ പതാക ഉയർത്തുകയും കാതോലിക്കാദിന പ്രതിജ്ഞ



**ST. MARY QUEEN OF PEACE
SYRO-MALANKARA CATHOLIC EPARCHY
IN THE USA & CANADA**

1500 Depaul Street • Elmont, NY 11003

ചൊല്ലുകയും വേണം. ഈ ദിനത്തിൽ ലോകത്തിന്റെ വിവിധ ഭാഗങ്ങളിൽ നമ്മുടെ സഭയുടെ പ്രവർത്തനങ്ങളിൽ വ്യാപൃതരായിരിക്കുന്ന എല്ലാ അഭിവന്ദ്യ പിതാക്കന്മാരേയും ബഹു. വൈദികരേയും സന്യസ്തരേയും ദൈവജനത്തേയും പ്രത്യേകം അഭിനന്ദിക്കുകയും നന്ദിയോടെ ഓർക്കുകയും പ്രാർത്ഥിക്കുകയും ചെയ്യുന്നു.

ദൈവത്തിന്റെ കരുണയും അനുഗ്രഹങ്ങളും നിങ്ങളുടെമേൽ എന്നും ധാരാളമായി ഉണ്ടായിരിക്കട്ടെ!

എന്ന്,

കർത്താവിൽ നിങ്ങളുടെ വിനീതശുശ്രൂഷി

+Baselios Cleemis

✠ ബസേലിയോസ് കർദ്ദിനാൾ ക്ലീമിസ് ബാവ
മലങ്കര സുറിയാനി കത്തോലിക്കാസഭയുടെ
മേജർ ആർച്ചുബിഷപ്പ്-കാതോലിക്കോസ്.

N.B.: ഈ സർക്കുലർ 2022 ഫെബ്രുവരി 6-ാം തീയതി ഞായറാഴ്ച നമ്മുടെ എല്ലാ പള്ളികളിലും, മിഷൻ കേന്ദ്രങ്ങളിലും, ആരാധനാ കേന്ദ്രങ്ങളിലും വി. കുർബാനാമദ്ധ്യ വായിക്കേണ്ടതാണ്.



**ST. MARY QUEEN OF PEACE
SYRO-MALANKARA CATHOLIC EPARCHY
IN THE USA & CANADA**

1500 Depaul Street • Elmont, NY 11003



മലങ്കര സുറിയാനി കത്തോലിക്കാ സഭ

**MCCL ദിനം 2022
(മലങ്കര കാത്തലിക് ചിൽഡ്രൻസ് ലീഗ്)
വിശ്വാസപരിശീലനത്തിന് വേണ്ടിയുള്ള
സുന്നഹദോസ് കമ്മീഷൻ ചെയർമാന്റെ
സന്ദേശം**

അഭിവന്ദ്യ പിതാക്കന്മാരേ, വന്ദ്യ കോറപ്പിസ്കോപ്പാമാരേ, റമ്പാന്മാരേ, ബഹു. വൈദികരേ, ശെമ്മാശന്മാരേ, സന്യസ്തരേ, മാതാപിതാക്കളേ, യേശുവിൽ പ്രിയ കുഞ്ഞുങ്ങളേ,

2022 ഫെബ്രുവരി 13 ഞായറാഴ്ച മലങ്കര സുറിയാനി കത്തോലിക്കാ സഭയിലെ കുട്ടികളുടെ സംഘടനയായ മലങ്കര കാത്തലിക് ചിൽഡ്രൻസ് ലീഗ് (MCCL) ദിനമായി ആചരിക്കുകയാണ്. മലങ്കര സുറിയാനി കത്തോലിക്കാ സഭയിൽ 2010 സെപ്റ്റംബർ 20 ന് സഭയുടെ തലവനും പിതാവുമായ മോറാൻ മോർ ബസേലിയോസ് കർദിനാൾ ക്ലീമിസ് കാതോലിക്കാ ബാവായുടെ കല്പനയാൽ ഔദ്യോഗികമായി രൂപം കൊണ്ടതാണ് കുട്ടികളുടെ MCCL സംഘടന.

“ശൈശവത്തിൽത്തന്നെ നടക്കേണ്ട വഴി പരിശീലിപ്പിക്കുക; വാർദ്ധക്യത്തിലും അതിൽ നിന്ന് വ്യതിചലിക്കുകയില്ല” (സുഭാ 22:6) എന്ന തിരുവചനം ആധാരമാക്കി മലങ്കര സുറിയാനി കത്തോലിക്കാസഭ, വിശ്വാസപരിശീലനത്തെ സഭയുടെ അടിസ്ഥാന ശുശ്രൂഷയായി പരിഗണിക്കുന്നു. കുഞ്ഞുങ്ങളെ വേദോപദേശം പഠിപ്പിക്കുകയും ഭക്തിമാർഗത്തിൽ പരിശീലിപ്പിക്കുകയും ചെയ്യണമെന്നുള്ളത് തിരുസഭയ്ക്ക് നമ്മുടെ കർത്താവ് ഭരമേല്പിച്ചിട്ടുള്ള അതിപ്രധാനമായ കടമയാകുന്നു എന്ന് ദൈവദാസൻമാർ ഈവാനിയോസ് മെത്രാപ്പോലീത്ത നമ്മെ ഓർമ്മപ്പെടുത്തിയിട്ടുണ്ട്.



**ST. MARY QUEEN OF PEACE
SYRO-MALANKARA CATHOLIC EPARCHY
IN THE USA & CANADA**

1500 Depaul Street • Elmont, NY 11003

നമ്മുടെ കുട്ടികൾ നാളെ സഭയേയും സമൂഹത്തേയും വിശ്വാസത്തിലും പാരമ്പര്യത്തിലും നയിക്കേണ്ടവരാണ്. ശൈശവത്തിൽ തന്നെ ദൈവത്തെ അറിഞ്ഞ്, സഭയേയും സമൂഹത്തേയും മനസ്സിലാക്കി, സ്നേഹിച്ച് പ്രവർത്തിക്കുവാനും വളരുവാനും കുഞ്ഞുങ്ങളെ പ്രാപ്തരാക്കുക എന്നതാണ് MCCL സംഘടനയുടെ ലക്ഷ്യം.

കോവിഡ് മഹാമാരി നമ്മെ പിടിമുറക്കിയിരിക്കുന്ന സാഹചര്യത്തിലൂടെ ആണല്ലോ നാം കടന്നു പോയ്ക്കൊണ്ടിരിക്കുന്നത്. പ്രതിസന്ധിയുടെ ഈ കാലഘട്ടത്തിലൂടെ നടന്നു നീങ്ങുമ്പോൾ “എന്തെന്നാൽ ബലഹീനതയിലാണ് എന്റെ ശക്തി പൂർണ്ണമായി പ്രകടമാകുന്നത്” (2 കൊരി 12:9) എന്ന ദൈവത്തിന്റെ വചനം നമുക്ക് ശക്തി തരട്ടെ. ദൈവത്തിൽ പൂർണ്ണമായും ആശ്രയിച്ച് നമുക്ക് ഈ മഹാമാരിയെ അതിജീവിച്ചുകൊണ്ട് വിശ്വാസത്തെ ദൃഢപ്പെടുത്താം.

കോവിഡ് മഹാമാരി മൂലം നമ്മുടെ ഓരോ ഭദ്രാസനവും ഇടവകയിലെ മതബോധന ക്ലാസ്സുകൾ സാഹചര്യങ്ങൾക്ക് അനുസരിച്ച് വിവിധ (Online, Offline) മാർഗങ്ങളിലൂടെ ക്രമീകരിക്കുന്നതിൽ പ്രത്യേകം സഭയുടെ നാമത്തിൽ അഭിനന്ദിക്കട്ടെ. 2022 ഫെബ്രുവരി 13 ഞായറാഴ്ച നാം MCCL ദിനമായി ആഘോഷിക്കുമ്പോൾ കോവിഡിന്റെ രൂക്ഷമായ പ്രശ്നങ്ങൾക്കിടയിൽ ആണെങ്കിലും ഓരോ ഇടവകയും അതാതു ഭദ്രാസനവും ഭദ്രാസനത്തിൽനിന്നുള്ള പ്രത്യേക അറിയിപ്പുകൾ സ്വീകരിച്ചുകൊണ്ട് ഇടവക വികാരിയുടെ പ്രത്യേക നിർദ്ദേശങ്ങളും കോവിഡ്-19 ന്റെ പ്രത്യേക മാനദണ്ഡങ്ങളും കണക്കിലെടുത്ത് ആഘോഷങ്ങൾ ക്രമീകരിക്കാവുന്നതാണ്. അനുയോജ്യമായ സാഹചര്യം സംജാതമാകുകയാണെങ്കിൽ മതബോധന പ്രക്രിയയിൽ ഉൾപ്പെട്ടിരിക്കുന്ന എല്ലാ അധ്യാപകരും വിദ്യാർത്ഥികളും കുമ്പസാരിച്ച് ഒതുങ്ങി വി. കുർബാനയിൽ പങ്കുകൊള്ളണമെന്ന് ഓർമ്മിപ്പിക്കട്ടെ.

അന്നേ ദിവസത്തെ വി. കുർബാനയിൽ മതബോധന പ്രക്രിയയിൽ ഏർപ്പെട്ടിരിക്കുന്ന എല്ലാ അധ്യാപകരെയും കുട്ടികളെയും സമർപ്പിച്ച് പ്രാർത്ഥിക്കണമെന്ന് സ്നേഹത്തോടെ ഓർമ്മിപ്പിക്കട്ടെ. പ്രസ്ഥാനത്തിന്റെ പ്രസക്തി വിശ്വാസ സമൂഹത്തെയും കുട്ടികളെയും ബോധ്യപ്പെടുത്തുവാൻ ബഹു. ഇടവക വികാരിമാർ പ്രത്യേകം ശ്രദ്ധിക്കുമല്ലോ. MCCL ദിനത്തിന്റെ വിവിധ പരിപാടികൾ Online മാർഗ്ഗത്തിലൂടെ എല്ലാ ഇടവകയിലും നന്നായി സംഘടിപ്പിക്കുക. ഇടവക വികാരിമാരോടൊപ്പം സന്ദേശ



**ST. MARY QUEEN OF PEACE
SYRO-MALANKARA CATHOLIC EPARCHY
IN THE USA & CANADA**

1500 Depaul Street • Elmont, NY 11003

സ്കൂൾ പ്രഥമ അദ്ധ്യാപകരും, അദ്ധ്യാപകരും, ആനിമേറ്റർമാരും, MCCL ഭാരവാഹികളും ചേർന്ന് ഈ ദിവസം കൂടുതൽ അർത്ഥപൂർണ്ണമാക്കുവാൻ ശ്രദ്ധിക്കുമല്ലോ.

MCCL ഭാരവാഹികളുടെ കാലാവധി കഴിയുന്നതുകൊണ്ട് പുതിയ ഭാരവാഹികളെ തിരഞ്ഞെടുക്കാനും ഈ ദിവസം വിനിയോഗിക്കണമെന്ന് ഈ അവസരത്തിൽ സൂചിപ്പിക്കട്ടെ. പുതിയ MCCL ഭാരവാഹികളുടെ പേരുവിവരങ്ങൾ ഇടവക, ജില്ല, മേഖല, ഭദ്രാസനം, അതിഭദ്രാസനം എന്നീ കേന്ദ്രങ്ങളിൽ എത്രയും വേഗം നൽകാനുള്ള ക്രമീകരണങ്ങൾ ചെയ്യുവാനും ശ്രദ്ധിക്കുമല്ലോ. കുട്ടികളുടെ വിശ്വാസ പരിശീലനം എന്ന ശ്രേഷ്ഠമായ ദൗത്യത്തിൽ ത്യാഗപൂർവ്വം പങ്കുചേരുന്ന എല്ലാവർക്കും സഭയുടെ നാമത്തിൽ നന്ദി അറിയിക്കുന്നു. ഏവരുടെയും പ്രാർത്ഥനപൂർവ്വമായ സഹായവും സഹകരണങ്ങളും സ്നേഹപൂർവ്വം അഭ്യർത്ഥിച്ചുകൊണ്ട്,

മിശിഹായിൽ സ്നേഹപൂർവ്വം,

+ Eusebius

✠ തോമസ് മാർ യൗസേബിയോസ്

മലങ്കര സുറിയാനി കത്തോലിക്കാ സഭയുടെ

വിശ്വാസ പരിശീലന സുന്നഹദോസ് കമ്മീഷൻ ചെയർമാൻ &

പാഠശാല ഭദ്രാസനാദ്ധ്യക്ഷൻ.

02.02.2022

കാതോലിക്കേറ്റ് സെന്റർ

പട്ടം, തിരുവനന്തപുരം.

N.B. ഈ സർക്കുലർ MCCL ദിനമായ ഫെബ്രുവരി 13-ാം തീയതി ഞായറാഴ്ച വി. കുർബാന മദ്ധ്യേ, നമ്മുടെ എല്ലാ പള്ളികളിലും മിഷൻ കേന്ദ്രങ്ങളിലും വായിക്കേണ്ടതാണ്.